

የመከራው ፅዋ

አገሪ ከሰዊድን ነሐሴ 2011

ኢትዮጵያ ሀገሪ ፤ የወለድ መካን
 አንችን እየካደ ፤ መጥቶ ሲገዛን
 በጨካኔው ብዛት ፤ ስንበታተን
 በየደረሰንበት ፤ ሞት አሸነፈን
 የመከራው ፅዋ ፤ በየቤቱ ገብቶ
 ተሰዶ ተግዞ ፤ ተርቦ ተጠምቶ
 አለቀ ወገኔ ፤ አይሞቱ ሞት ሞቶ
 ሞትም ክብር ነሱቶን ፤ እያሸመደመደ
 በውርደት ጨረሰን ፤ አገር እያሰካደ
 አይን አላይም አይል ፤ ጆሮ አይል አይሰማ
 ዛሬም ወገን ሲራብ ፤ ሲቆሰል ሲደማ
 በአለም ተበትኖ ፤ ሮሮ ሲያሰማ
 በየደረሰንበት ፤ ያለው እንግልት
 ማለቂያ የለውም፤ ቢፃፍ ቢታተት
 ኢትዮጵያዊው ቆሞ ፤ በፈተና ማማ
 መከራውን ሲጋት ፤ ዛሬም ሳያቅማማ
 አደባባይ ወጥቶ ፤ በአለም ተሰማ
 ውደ ኢትዮጵያዊ ፤ አህቴ ውቤቷ
 ኑሮ ባይሆንላት ፤ ባገሯ በቤቷ
 መቋቋም ቢያቅታት ፤ የሀገሯን ፍዳ
 ተሰዳ ወደቀች ፤ በአረብ ምድረበዳ
 ታሰራ ተጠፍራ ፤ እጅ እግሯ ተይዞ
 አፏ ተለጉሞ ፤ ለመከራው ጉዞ
 በሊቢያ ጭራቅ ፤ የምድረበዳዋ
 በዛች የሴት አውራ ፤ ጨካኝ ሰው በላዋ
 ውሷ የአገሪ ልጅ ፤ ፈረሰ ገላዋ
 በአርብ ቤተመንግስት ፤ ያልፍልኛል ብላ
 ውቤቷ እሀታችን ፤ አየን ተቀቅለ
 አረመኔዋ ሴት ፣ ጭራቅ ተመሰለ
 ውድ እሀታችንን ፤ ከነነፍሷ ጥለ
 እንደፈለገችው ፤ ጎንፋ ቀቅለ
 አውራው ባህሪዋ ፤ አልረካም ቢላት
 ለትጠጣ ላትበለ ፤ ሀኪም ላያያት
 ሀግ አስተላለፈች ፤ በቤተመንግስት
 ሰይጣን በሴት ጭራቅ ፤ ታዞ ተመስሎ
 በቤተመንግስቱ ፤ ሲታይ ተስተውሎ
 ሀዘኔ በረታ ፤ በእሀቶቹ ፍዳ
 በሌሎቹ ውሎ ፤ በየአረቡ ንዳ
 እንደኔማ ቤሆን ፤ በእኔ ፍላጎት
 ቀን እስኪያልፍ ብሎ ፤ በአረብ መገዛት
 እርም ነው ደይን ነው፤ ሀራም ነው ቢሉት
 ፀጋ ይሆን ነበር፤ በሀገር መሞት
 እርሀብ እርዛት ፤ ጭቆናና አድልኦ
 ባገር ላይ ሲፈፀም ፤ ቢያሰኝም እግዚኦ
 ላይቀርልን ፍዳ ፤ ይህ ሁሉ ማነቆ
 መከራና ስቃይ ፤ መኖር ተሸማቆ
 ነፃነት መሞት ፤ በአገር ላይ ተዋድቆ
 ክብር ይመስለኛል ፤ የወገን ኩራት
 ለመብቱ ተሟግቶ ፤ በሀገር መሞት።